

قدر زر کے مختلف النوع تغیرات فقی آراء کی روشنی میں

شah حجی الدین ہاشمی ☆

اسلام کے قرون اولی پر اگر نظر دوڑائی جائے تو معلوم ہو گا کہ اس دور میں کرنی آج کے بر عکس خاصی مستحکم تھی، تاہم بعض اوقات قدرتی اسباب کی بنا پر اس کی قدر (Value) متغیر بھی ہو جاتی تھی۔ چونکہ یہ تغیرات کسی مربوط نظام کے تابع نہ ہوتے تھے اور پھر یہ بھی کہ اس وقت زر سونے چاندی ہی کی شکل میں ہوتا تھا، اس لئے یہ تغیرات نہ تو وباً شکل اختیار کرتے اور نہ ہی کسی ایک جست میں رہنے پر پابند ہوتے تھے۔^(۱) یہی وجہ ہے کہ زر کی قدر میں یہ معمولی نظری کی بیشی اس وقت کے راجح وقت معاشری نظام کی ساخت میں کسی بڑی تبدیلی کا باعث نہیں بنتی تھی۔ قدر زر میں ایسے ہوش ربات تغیرات کے واقعات گزشتہ صدیوں میں نہیں ملتے جن کی دور حاضر کی صورت حال کے ساتھ تطبیق ہو سکے۔ تاہم اس کے باوجود بھی کچھ ایسے واقعات و روایات اور نظائر و شواہد ضرور موجود ہیں جن سے عصری مسائل و حادثات میں خاصا استفادہ کیا جا سکتا ہے۔

حضرت ابن عمر[ؓ] سے ایک روایت ہے، آپ[ؐ] فرماتے ہیں کہ بکر بن عبد اللہ مزنی اور مسوق الجلی نے ان سے اپنے مزدوروں کی بابت سوال کیا کہ ان کے ذمہ مزدوروں کے کچھ دراہم ہیں مگر ان کے پاس صرف دینار ہی موجود ہیں تو انہوں نے جواب میں فرمایا:

اعطواه بسعر السوق۔^(۲)

ابن عمر[ؓ] سے مردی ایک دوسری روایت سے بھی یہی ہدایت ملتی ہے۔ اس سے پتا چلتا ہے کہ آنحضرت^ﷺ نے دراہم و دنایر کے باہم اختلاف کے ساتھ لین دین کو درست قرار دے

☆ استئنث پروفسر علامہ اقبال اپنی یونیورسٹی، اسلام آباد

کریں شرط عائد فرمائی کہ اس دن کے بازاری نزخ کی رعایت کی جائے۔ ان روایات سے پتا چلتا ہے کہ دور نبوی و عصر صحابہؓ میں بھی مارکیٹ کے بھاؤ بدلتے رہتے تھے۔

عدم نبوی کے بعد کے ادوار میں جب فلوس (۳) کا استعمال شروع ہوا اور کھوٹ والے درہم و دینار کا چلن ہوا تب قدر زر کے تغیرات کا اثر مخفی انفرادی نہ رہ سکا، بلکہ عام معاشرے پر بھی اس کے اثرات پڑنے لگے۔ جنگوں اور دیگر سیاسی اضطرابات کا وقوع، اشیاء کی قیمتوں اور زر کی قوت خرید میں کمی بیشی کا موجب ہونے لگا۔ ۷۴۲ھ میں خلافت عبد الملک بن مروان کے عمد میں غالباً پہلی مرتبہ اس طرح کا تغیر واقع ہوا جب ظلیفہ نے عراق میں اسلامی سکوں کی تیاری کا حکم دیا تھا۔ اس سے قبل وہاں رومی دینار اور کسری درہم استعمال کیے جاتے تھے (۴)۔

بعد کے زمانے میں یہ سلسلہ مسلسل جاری رہا اور مختلف موقع میں نقوت کی قیمتوں میں تغیرات واقع ہوتے رہے۔ یہاں زیادہ تفصیل کا موقع اور گنجائش نہیں ہے (۵)۔

مختلف تاریخی ادوار میں حکومتیں ان تغیرات کے نتیجے میں اقتصادی و سیاسی مشکلات سے دوچار رہیں۔ بالخصوص خلافت عثمانیہ میں دسویں صدی ہجری کے دوران ان مشکلات و مسائل میں خاصاً اضافہ ہو گیا اور زر کے روزمرہ قدری تغیرات، پیوں آجلہ وغیرہ کے سلسلے میں کئی طرح کے اشکالات پیدا کرنے لگے جن کی طرف اس زبانے کے فقیہ فتاویٰ میں اشارات ملتے ہیں (۶)۔

حقیقی زر کے تغیرات:

یہ امر تو بالکل عیاں ہے کہ زر حقیقی اپنے استقرار قدر کے اعتبار سے ہیشہ کاغذی زر سے ممتاز رہا ہے۔ اور سخت کساد کے حالات میں بھی سونے چاندی اور ان کے سکوں کی قیمت میں کوئی بڑی تبدیلی واقع نہیں ہوتی اور اگر ان کی قیمت میں کوئی بڑی تبدیلی واقع بھی ہو جائے تو بھی باعتبار جنس ان کی افادیت برقرار رہتی ہے۔ اسی بنا پر فقیاء نے ادائیگیوں وغیرہ میں حقیقی زر کے تغیرات کا اعتبار نہیں کیا اور یہ تسلیم کیا کہ چاہے اس کی قوت خرید کم یا زیادہ ہو جائے، یا حاکم وقت اس کے رواج پر بالکل پابندی عائد کر دے تو بھی اس کے اثرات ادائیگیوں پر مرتباً نہیں ہوں گے (۷)۔

قانونی زر کے تغیرات:

ائمہ اربجہ کے ادوار میں قانونی زر، کافندی نوٹ کی شکل میں نہیں تھا بلکہ اس زمانے میں "فلوس" نامی کرنی قانونی زر کے طور پر رائج تھی۔ آج کے کرنی نوٹ کی طرح ان فلوس کی حقیقی قدر بھی ان کی قانونی قدر کے مقابلے میں کم ہوتی تھی۔

فقماء امت نے فلوس کے تغیرات کے فقی اثرات میں اختلاف کیا ہے۔ اس اختلاف کا مرجع دراصل فلوس کی حقیقت (Nature) کے تعین میں اختلاف ہے۔ بنا بریں فقماء نے فلوس کی قدر میں تغیرات کے مختلف حالات کے لئے مختلف احکام ذکر کیے ہیں جن کا خلاصہ حسب ذیل ہے۔

(الف) کساد کی حالت:

"کساد" لفظ میں کسی چیز کے عدم رواج کو کہتے ہیں جو اس چیز میں لوگوں کی دلچسپی میں کی یا ترک رواج کی وجہ سے واقع ہوتا ہے۔ فقی اصطلاح میں شر میں کرنی کے رواج کے متروک ہو جانے کو کساد کہا جاتا ہے (۸)۔

اگر کوئی شخص معلوم اور معین قیمت پر کوئی چیز خریدے یا کسی سے قرض لے یا اس کے ذمہ موجل مر آ جائے لیکن ادائیگی سے قبل ہی رائج کرنی کساد کا شکار ہو جائے تو مدیون (Debtor) پر کیا واجب ہو گا؟ اس بارے میں فقماء کی آراء مختلف ہیں۔

پہلماہدہ بہ:

امام ابو حنیفہ کہتے ہیں کہ معاملہ بیع میں قیمت کی ادائیگی سے پہلے اگر فلوس کاسد ہو جائیں اور لوگوں میں رائج نہ رہیں تو بیع فاسد ہو جائے گی۔ اس لئے کہ فلوس کے ترک رواج سے اب ان کی حیثیت ثمن کی نہیں رہی لہذا یہ بیع جو کہ اب بلاشمن ہے فاسد ہو جائے گی اور خریدار کو وہ مال واپس کرنا ہو گا۔ صاحب بدانع لکھتے ہیں:

ولواشتہ بفلوس نافقة ثم كسدت قبل القبض انفسخ عند ابی حنیفة وعلى المشتری رد المبيع ان كان قائمًا و قيمته او مثله ان كان هالکا۔^(۹)

(یعنی اگر فلوس بوقت معاملہ بیع رائج تھے مگر ادائیگی سے پہلے کاسد ہو گئے تو امام

ابو حنیفہ ” کے نزدیک یہ معاہدہ فتح ہو جائے گا۔ اب خریدار کے پاس اگر وہ خریدا ہوا مال موجود ہے تب تو اسے اسی کی واپسی کرنا ہو گی اور اگر وہ موجود نہیں تو اس کی قیمت یا اس کا مثل دینا ہو گا۔

جہاں تک معاملہ قرض یا مرموحل کا تعلق ہے تو اس صورت میں مدیون (Debtor) کے ذمہ انہی فلوس کی ادائیگی لازم ہو گی جو معاہدے میں طے پائے تھے اگرچہ اب وہ کاسد ہو چکے ہوں (۱۰)

دوسرانہ ہب:

امام ابو یوسف و امام محمد (۱۱)، حنبلہ (۱۲) اور بعض مالکیہ (۱۳) کا مسلک یہ ہے کہ فلوس کے کاسد ہونے سے بیع باطل نہیں ہوتی اور نہ ہی خریدار کو مثل کی واپسی کا اختیار رہتا ہے بلکہ اس پر لازم ہو جاتا ہے کہ وہ راجح کرنی میں ان فلوس کی قیمت ادا کرے جن پر معاہدہ ہوا تھا۔ صاحب البدائع امام ابو حنیفہ اور صاحبن کے مسلک کا اختلاف نقل کرتے ہوئے لکھتے ہیں کہ:

”فلوس کے کساد کی صورت میں امام صاحب کے نزدیک بیع فاسد ہو جاتی ہے اور خریدی ہوئی چیز کی واپسی ضروری ہوتی ہے یا اگر وہ چیز ضائع ہو جائے تو اس کی قیمت یا مثل لوٹانا ہو گا۔ صاحبن کے نزدیک ایسی بیع باطل نہیں ہوتی البتہ بائع کو یہ اختیار ہو گا کہ وہ چاہے تو بیع کو فتح کو فتح دے اور چاہے تو فلوس کی قیمت کا مطالبہ کرے۔“ (۱۴)

صاحب البدائع نے صاحبن کی دلیل بیان کرتے ہوئے لکھا ہے کہ:

”کساد اصل میں شمن کا ہلاک ہونا نہیں ہے بلکہ یہ کرنی میں عیب کا وقوع ہے، جس سے بائع کو فتح بیع یا فلوس کی قیمت وصول کرنے کا اختیار مل جاتا ہے۔ نیز مدیون (Debtor) پر مثل کی واپسی لازم ہو جاتی ہے مگر چونکہ کساد کی وجہ سے مثل باقی نہیں رہا لذرا اب فلوس بجائے شمن کے عوض بن گئے چنانچہ اب قیمت ہی ادا کی جائے گی۔ یہ بعینہ ایسا ہی ہے کہ کوئی کسی ملشے کا قرض لے اور ادائیگی سے قبل ہی وہ نایاب ہو جائے۔“ (۱۵)

اس قول کے قائمین بیع کی طرح معاملات قرض اور مؤہحل ادائیگیوں میں بھی یہی نظر رکھتے ہیں کہ کساد کی وجہ سے مثل صوری (Similar in face) کی واپسی درست نہیں،

اس لئے کہ قرض خواہ نے مقروض کو ایک ایسی شے دی تھی جو حامل منفعت تھی۔ اب اسے ایک بے کار اور بے فائدہ شے واپس کرنا یقیناً ظلم ہو گا۔ ابن تمام کہتے ہیں:

”اگر قرض فلوس کی شکل میں ہو اور حاکم ان کے رواج پر پابندی لگادے تو مقروض کو فلوس کی قیمت ادا کرنا ہو گی، اس لئے کہ ختن میں جو عیب واقع ہوا ہے وہ مقروض کی ملکیت ہی میں ہوا ہے۔“ (۱۶)

آگے یہ مسئلہ کہ قیمت کس وقت کی معین ہو گی، اس سلسلے میں امام محمد نے (۱۷) دیگر حضرات سے اختلاف کیا ہے۔ آپ کے ہاں مقروض پر وہ قیمت (یعنی قرض کی کاسد رقم کی) لازم ہو گی جو بوقت کساد تھی، جب کہ امام ابو یوسف وغیرہ کے نزدیک جو قیمت بیع کے وقت تھی وہ ادا کی جائے گی۔ (۱۸)

(ب) انقطاع کی حالت:

انقطاع زر کا مفہوم یہ ہے کہ بازار سے کرنی مشفود ہو جائے اور کمیں دستیاب نہ رہے۔ (۱۹)

اگر کوئی شخص ایک معین قیمت پر کوئی چیز خریدے یا کسی سے قرض لے گردا یا گی سے قبل ہی وہ نقد منقطع ہو جائے تو اس حالت کے حکم میں فقہاء کی آراء مختلف ہیں۔ حنبلہ اور امام محمد (۲۰) کی رائے یہ ہے کہ انقطاع کی صورت میں خریدار اور مدیون (Debtor) کو قیمت ادا کرنا ہو گی اور انقطاع نقد سے متصلاً قبل کے وقت کی قیمت کا اعتبار کیا جائے گا۔ احتفاف کے ہاں یہی قول مفتی ہے (۲۱)۔

اس نقطہ نظر کی بنیاد اور دلیل یہ ہے کہ چونکہ دن (Debt) کا مثل سے قیمت کی طرف انتقال (Conversion) بوقت انقطاع ہی ہوتا ہے (۲۲) اس لئے درست یہی ہے کہ اسی وقت کو معابر سمجھا جائے۔

امام ابو یوسف کا بھی یہی مسلک ہے البتہ ان کے نزدیک اس دن کی قیمت پر فیصلہ ہو گا جس دن فریضیں کا باہمی معاہدہ طے ہو گا اس لئے کہ اسی وقت دین واجب ہوا تھا۔ (۲۳)

امام ابو حنیفہ کے نزدیک انقطاع بھی کساد کی طرح فساد عقد کا موجب ہے۔ (۲۴)

(ج) گرانی اور ارزانی کی حالت:

کافی زر کی قوت خرید میں عام طور پر کمی بیشی ہوتی رہتی ہے جسے فقماء نے "غلاء و رخص" (گرانی و ارزانی) کا نام دیا ہے۔ ایسا عام طور پر حکومت کی زری پالیسی کی بنا پر اور کبھی کبھی دیگر عوامل کی وجہ سے ہو جاتا ہے۔

موجل ادائیگیوں کے معاهدات میں معاهده طے پانے اور قیمت کی ادائیگی کی درمیانی مدت میں اس حالت کے وقوع سے متعاقدين (Contractors) کے حقوق متاثر ہوتے ہیں۔ اس مسئلے میں فقی آراء مختلف ہیں کہ ادائیگیوں پر رخص و غلاء کے اثرات کا اعتبار کیا جائے گا یا نہیں؟

پہلا نہ ہب:

جمور فقماء (امام ابوحنیفہ (۲۵)، مالکیہ (۲۶)، شافعیہ (۲۷) اور حنبلہ (۲۸)) کے نزدیک "رخص و غلاء" کا ادائیگیوں میں اعتبار نہیں ہو گا بلکہ جتنی کرنی کا معاهده ہوا تھا وہی بغیر کم بیشی کے اداء کی جائے گی۔ (۲۹) ابن قدامہ نے لکھا ہے کہ:

واما رخص السعر فلا يمنع ردها، سواء كان كثيراً مثل ان كانت عشرة بدانق فصارت
عشرين بدانق، او قليلاً، لأنه لم يحدث فيها شيئاً، إنما تغير السعر، فاشبه الحنطة، اذا
رخصت او غلت۔ (۳۰)

قیمتوں میں کمی چاہے زیادہ ہو یا کم، اس کا ادائیگی پر اثر نہیں پڑے گا۔ اس لئے کہ صرف قیمت بدی ہے، زر (یا کوئی بھی جنس جس کی ادائیگی کرنی ہے) وہ بحالہ قائم ہے۔ اس کی مثال گندم کی ہے کہ وہ معنگی سنتی ہوتی ہے (مگر ادائیگی اگر گندم کی ہو تو اس میں کوئی تبدیلی نہیں کی جاتی)

دسوی (۳۱)، صاحب مدونہ (۳۲)، اور سیوطی (۳۳) نے بھی اس سلسلے میں جو تصریحات کی ہیں وہ یہی ہیں کہ اگر فلوس کی قیمت بڑھ جاتی ہے یا کم ہو جاتی ہے، اس کا عقد پر کچھ اثر نہیں پڑے گا۔ اسی بات کی وضاحت خلیل مسلک کے "مجلة الاحکام الشرعية" میں بھی کمی کی گئی ہے کہ تمام قرضوں، قیمتوں، اجرتوں اور غلخ و عتق وغیرہ کے عوض میں (جب کہ وہ موجل ہوں)

یہی حکم ہو گا (۳۳)

دوسرانہ ہب:

امام ابو یوسف کا نقطہ نظر یہ ہے کہ موجل مالی معاملہوں میں فلوس کے "رخص و غلاء" کا اعتبار ہو گا۔ چنانچہ اگر معاملہ قرض کا ہے تو قبضے کے وقت کی قیمت کا اعتبار ہو گا اور اگر خرید و فروخت کا معاملہ ہو تو معاملے کے وقت کی قیمت معتبر سمجھی جائے گی۔ (۳۵) علماء حنفیہ ای مسلک پر فتویٰ دیتے ہیں۔ (۳۶)

ابن عابدین "مسئی" سے نقل کرتے ہوئے لکھتے ہیں:

"جب قبضے سے قبل فلوس کی قیمت کم یا زیادہ ہو جائے تو ابو یوسف کہتے ہیں کہ اس سلسلے میں میرا اور ابو حنفیہ کا ایک ہی قول ہے کہ قرض خواہ کو وہی فلوس واپس ہوں گے۔ پھر ابو یوسف نے اس قول سے رجوع کر لیا اور یہ مسلک اختیار کیا کہ مقروض پر قیمت لازم ہو گی..... احتجاف کے ہاں اسی قول پر فتویٰ ہے۔ (۳۷)

امام ابو یوسف کے نزدیک اس نقطہ نظر کی دلیل یہ ہے کہ چونکہ فلوس کی ثمنی حیثیت محض لوگوں میں ان کی رواج پذیری کے باعث ہی ہوتی ہے۔ اب اگر لوگوں کا رواج ہی بدلتے یا ان کے رواج کی کیفیت میں تبدیلی آجائے تو اصولاً اس تغیری کی رعایت کرنی چاہئے۔

بعض ماکیہ نے اس سلسلے میں یہ نقطہ نظر اختیار کیا ہے کہ اگر فلوس کی قدر میں زیادہ تغیر واقع ہو جائے تب تو مدنی پر قیمت واجب ہو جائے گی۔ لیکن تغیر اگر معمولی نوعیت کا ہو تو پھر مثل ہی واپس کرنا ہو گا (۳۸)۔ رہوںی نے ماکیہ کے قول مشور (۳۹) پر تبصرہ کرتے ہوئے لکھا ہے کہ:

"میرے خیال میں مناسب یہ ہے کہ مثل کی واپسی کی تنقید وہاں کی جائے جب قدر میں معمولی ساتغیر ہو۔ کیونکہ کساونقد میں قول مشور کے قائلین نے جس علت سے استدلال کیا ہے اکہ چونکہ قرض خواہ ایک حامل منفعت شے دیتا ہے، اس لئے ادائیگی میں اسے ایک غیر منفعت بخش چیز دنیا ظلم ہو گا) وہی علت یہاں بھی موجود ہے۔" (۴۰)

حاصل کلام یہ ہوا کہ احتجاف کے ہاں زر کی قدر و قبضے کو تسلیم کیا گیا ہے۔ فقہ حنفی میں

مسک ابو یوسف (جس پر فتوی دیا جاتا ہے) کی رو سے، عقد (یا قبضے) اور ادائیگی کے مابین وقت میں قیتوں کے اختلاف کا لحاظ رکھنا ضروری ہے اور "رخص و غلاء" کے حالات میں قیمت کی ادائیگی ہی قرین عدل و انصاف ہے۔

افراط زر کے مفاسد اور اس کے نتیجے میں پیدا ہونے والی نا انصافیوں کی وضاحت زر کی تامین قدر کی شرعی تعلیمات اور اس سلسلے میں فقیح آراء کی تفصیل اس سے قبل شائع ہونے والے مقالات اور پیش نظر مقالے میں گذر چکے ہے۔ ساری بحث کا حاصل یہ ہے کہ اسلام کے نظام عدل میں ان برائیوں کی کوئی گنجائش نہیں جو افراط زر کا بالعلوم نتیجہ ہوتی ہیں۔ چنانچہ مختلف دلائل شرعیہ اور فقیحی موبیدات کی روشنی میں تجویز کیا گیا ہے کہ دور حاضر کے زر اعتباری کو بجائے ظاہری قدر (Face Value) کے قوت خرید (Purchasing Power) کے ساتھ مسلک کیا جائے۔

عصر حاضر کے کچھ علماء کرام اشاریہ کی سکیم کے خلاف ہیں اور اسے سودی نظام کا حصہ بتاتے ہیں۔ ان کے اس نقطہ نظر کا بہی چند اصولی اعتراضات ہیں جو اس سکیم پر کیے جاتے ہیں۔ قرضوں کی اشاریہ بندی پر ہونے والے اعتراضات اور ان کا تفصیل جائزہ "فکر و نظر کے الگے شمارے میں ان شاء اللہ منظر عام پر آئے گا۔

حوالہ جات

- ۱۔ یعنی اگر آج زر کی قدر میں کچھ کمی ہوئی ہے تو کل صورت اس کے بر عکس ہو گی ایسا نہیں کہ قدر مسلک ہی گرتی رہے اور بڑھنے کی نوبت ن آئے۔
- ۲۔ محمد بن الحنف آبادی "عون المعبود" شرح سنن ابی داود: ج ۹، ص ۲۰۳۔
- ۳۔ تابعی سے بنے ہوئے سکے جو درہم اور دیناروں کے ساتھ ساتھ امدادی کرنی کے طور پر استعمال ہوتے تھے۔
- ۴۔ بلاذری، ابو الحسن، "فتح البلدان"؛ بلاذری، دارالكتب العلمية، بیروت، ۱۹۹۸ء، ص ۳۵۲۔
- ۵۔ اس باب میں اہم معلومات کی تفصیل حاصل کرنے کے لئے حسب ذیل حوالہ جات سے رجوع کیا جاسکتا ہے۔

- (i) "المعيار العربي والجامع الغرب": امام احمد بن سعی الونشري، دارالغرب الاسلامي، ۱۴۳۰ھ، بيروت۔
- (ii) "الحاوى للنقادى": السيوطي، دارالكلك، بيروت
- (iii) "ابناء الغرب باباء العمر": احمد بن حجر العسقلاني، مجلس دائرة المعارف الشهانية، ۱۴۳۸ھ، الهند
- (iv) "النقد ولائنان في البلاد العربية": د. عصام يوسف عاشر، ۱۹۶۲ء، مصر۔
- اس مسئلے اور موضوع سے متعلق سب سے پہلی قائل ذکر تحریر غالباً خطیب تمراشی، محمد بن عبد اللہ بن احمد (۹۳۹ - ۱۰۰۳ھ) کی ہے جو بذل المجهود فی مسألة تغيير النقد کے نام سے موسوم ہے۔ بعد فقماء کی اس مسئلے میں تحقیقات کامی بھی یہی تحریر ہی۔ تیرہویں صدی ہجری کے اوائل (۱۴۱۲ھ) میں شیخ عبدال قادر الجسینی نے ایک رسالہ بنوان "رسالہ فی تراجع سعر النقد بالامر السلطان" لکھا جو اس باب میں ایک اہم تحریر ہے۔ بعد ازاں ۱۴۲۰ھ میں ابن عابدین نے ایک رسالہ تحریر کیا جس کا نام "تبیہ الرقد علی مسائل النقد" ہے۔
- ۶۔
- (i) ابن عابدین، "تبیہ الرقد علی مسائل النقد": د. ن، ت - ن، ج ۲، ص ۶۲، ۶۳، ۶۴۔
- (ii) قدری باشا، "مرشد الحیران": ۵۰۵۔
- (iii) السيوطي، جلال الدين، "قطع الجادر": (مطبوع ضمناً لحاوى للنقادى) کتبۃ التجاریۃ الکبری، القاهرہ، ط ۳، ۱۹۵۹ء، ج ۱، ص ۷ و مابعد۔
- (v) علیش، محمد، "مش الجلیل": المطبع الکبری، ۱۴۲۹ھ، ج ۲، ص ۵۲۳۔
- (vi) محمد بن احمد، "حاشیۃ الرحوی": رحونی، المطبع الامیری، بولاق، ۱۴۳۰ھ، ج ۸، ص ۱۱۸۔
- (vii) منصور بن يوسف، "کشف النقاب": بھوتی، مطبع الحوتة، کک، ۱۴۳۰ھ، ج ۳، ص ۱۳۰۔
- (viii) ابن قدامة، عبدالله، "المفتی": دارالكتاب العربي، بيروت، ۱۴۳۹ھ، ج ۲، ص ۷۰۔
- (ix) ابوالبرکات، "الحرر": مطبعة السنة المحمدية، دمت، ج ۱، ص ۳۳۵۔
- ۷۔
- "تبیین الحقائق شرح کنز الدقائق": المطبع الامیری، بولاق، ۱۴۳۱ھ، ج ۳، ص ۱۳۳۔
- ۸۔
- کاسانی، علاء الدين، "البدائع": مطبع الجمالی، القاهرہ، ط ۱، ۱۴۳۲ھ، ج ۷، ص ۳۲۳۔
- ۹۔
- (i) اپناؤ مابعد
- (ii) "تبیین الحقائق": ج ۳، ص ۱۳۲

- (i) "کشاف القناع": ج ۳، ص ۳۰۱۔
- (ii) "الشرح الكبير على المقنع": ج ۳، ص ۳۵۸۔
- (i) "حاشر الرهونی": ج ۵، ص ۱۲۰۔
- (ii) "حاشیۃ الدلی": محمد بن احمد، المحدث الامیریہ، بولاق، ۱۳۰۶ھ، ج ۵، ص ۱۱۸۔
- "البدائع": ج ۷، ص ۳۲۲۳۔
- ایضاً۔ ص ۳۲۲۵۔
- "المقني": ج ۳، ص ۳۶۵۔
- بعض حنابلہ بھی اسی قول کے قائل ہیں۔
- "دور الحکام شرح مجلہ الاحكام": ج ۳، ص ۹۳۔
- علماء فقہ نے لکھا ہے کہ:
- ـ هو ان لا يوجد في السوق، وان كان يوجد في يد الصيارة ففي البيوت: (تبیین الحقائق: ج ۲، ص ۱۳۳۔ تنبیہ الرقوود: ج ۲، ص ۲۰)
- (یعنی انتظام یہ ہے کہ نقد بازار میں دستیاب نہ رہے اگرچہ وہ ساروں کے ہاں یا گھروں میں پایا جاتا ہو) کسا لوگوں کی نقد میں قلت رغبت، اس کے ترک تعامل یا حاکم کے اس میں کردینے کی صورت میں ہوتا ہے جب کہ انتظام یہ ہے کہ نقد سرے سے دستیاب ہی نہ رہے اور بازار میں نایاب ہو جائے چاہے لوگوں کی رغبت، بھی اسی طرح ہو اور ترک تعامل کی نوبت نہ آئی ہو۔
- "الشرح الكبير على المقنع": ج ۳، ص ۳۵۸۔
- (i) "تبیین الحقائق": ج ۳، ص ۱۳۲۔
- (ii) "تنبیہ الرقوود": ج ۲، ص ۵۹۔
- "شرح فتح القدری": ج ۵، ص ۳۸۳۔
- "تبیین الحقائق": ج ۳، ص ۱۳۲۔
- ایضاً۔

- ۲۵۔ "تبیہ الرقود": ج ۲، ص ۶۰
 (i) "حاشیہ الرھوئی": ج ۵، ص ۱۲۱
 (ii) "شرح الزرقانی علی خلیل": زرقانی، المبعد البھیتہ، مصر، ۱۳۱۴ھ، ج ۵، ص ۶۰
 ۲۶۔
 "قطع الجادل": ج ۱، ص ۷۷ - ۹۹
 (i) "الشرح الکبیر علی المفتاح": ج ۳، ص ۳۵۸
 (ii) شرح مسمی الارادات": ج ۲، ص ۲۲۶
 ۲۷۔ امام ابو یوسف کا بھی پہلے یہ مسلک تھا گرانوں نے بعد میں اس سے رجوع کر لیا۔
 ۲۸۔
 "المفتاح": ج ۳، ص ۳۶۵
 ۲۹۔ "حاشیۃ الدسوی": الدسوی، شمس الدین، دار احیاء الکتب العربیہ، البالی الحلبی، مصر، ج ۳، ص ۲۵
 ۳۰۔
 "مقول از من الجلیل": ج ۲، ص ۵۳۵
 ۳۱۔
 "قطع الجادل": ج ۱، ص ۷۷
 ۳۲۔
 "مجلہ الاحکام الشرعیہ": مادہ ۵۵۰
 ۳۳۔
 "تبیہ الرقود": ج ۲، ص ۲۰ - ۲۳
 ۳۴۔
 "ایضاً - ص ۶۰
 ۳۵۔
 (i) "حاشیہ ابن عابدین": ج ۳، ص ۲۳
 (ii) "تکیہ الرقود": ج ۲، ص ۵۸
 ۳۶۔
 "حاشیۃ الدسفی": ج ۵، ص ۱۱۸
 ۳۷۔ جس کا پہلے ذکر ہو چکا ہے جس کی رو سے تغیر نقد کے باوجود بھی مثل کی ادائیگی واجب ہے۔
 ۳۸۔
 "حاشیہ الرھوئی": ج ۵، ص ۱۲۱
-